



KRi-235

151-572

श्रीगणेशाय नमः ॥ ॥ ॐ नमो भग
वत्यै ॥ ॐ नमो भवान्यै ॥ ॐ शंखत्रि
शूलशरचापकरां त्रिनेत्रां तिग्मेतरांशक
लया विलसत्किरीटाम् ॥ सिंहस्थिताम
सुरसिद्धनुतां च दुर्गां दुर्गानिभां दुरितदुः
खहरां नमामि ॥१॥ ॐ अकुलकुलपतंती
चक्रमध्ये स्फुरंती मधुरमधु पिवंती कंट

भ० कान्भक्षयंती ॥ दुरितमपहरंती साधका स०
१ न्पोषयंती जयति जगति देवी सुन्दरी
क्रीडयंती ॥ २ ॥ चतुर्भुजामेकवक्त्रां पूर्णै
न्दुवदनप्रभाम् ॥ खड्गशक्तिधरां देवीं वर
दाभयपाणिकाम् ॥ ३ ॥ प्रेतसंस्थां
महारौद्रीं भुजगेनोपवर्तिनीम् ॥ भवानीं १
कालसंहारवद्धमुद्राविभूषिताम् ॥ ४ ॥

जगत्स्थितिकरीं ब्रह्मविष्णुरुद्रादिभिः सु
रैः॥स्तुतां तां परमेशानीं नौम्यहं विघ्नहा
रिणीम् ॥५॥ ॐ नमो भवान्यै॥ ॐ कैलास
शिखरे रम्ये देवदेवं महेश्वरम् ॥ ध्यानोप
रतमासीनं प्रसन्नमुखपंकजम् ॥६॥ सुरा
सुरशिरोरत्नरंजितांघ्रियुगं प्रभुम् ॥ प्रणम्य
शिरसा नंदी बद्धांजलिरभाषत ॥ ७ ॥

भ० श्रीनंदिकेश्वर उवाच ॥ देवदेव जगन्नाथ स०
२ संशयोऽस्ति महान्मम ॥ रहस्यमेकमि
च्छामि प्रष्टुं त्वां भक्तवत्सल ॥८॥ देवता
यास्त्वया कस्याः स्तोत्रमेतद्विवानिशम् ॥
पठ्यतेऽविरतं नाथ त्वत्तः किमपरं महत्
॥९॥ इति पृष्टस्तदा देवो नंदिकेन जगद्गुरुः २
प्रोवाच भगवानेको विकसन्नेत्रपंकजः ॥

॥ १० ॥ श्रीभगवानुवाच ॥ ॥ साधु
साधु गणश्रेष्ठ पृष्टवानसि मां च यत् ॥
स्कंदस्यापि च यद्गोप्यं रहस्यं कथयामि
तत् ॥ ११ ॥ पुरा कल्पक्षये लोकान् सिसृक्षु
र्मूढचेतसः ॥ गुणत्रयमयी शक्तिर्मूलप्रकृ
तिसंज्ञिता ॥ १२ ॥ तस्यामहं समुत्पन्न
स्तत्त्वैस्तैर्महदादिभिः ॥ चेतनोति ततः

भ० शक्तिर्मा काऽप्यालिंग्य तस्थुषी ॥ १३ ॥ स०

३ हेतुः संकल्पजालस्य मनोऽधिष्ठायिनी
शुभा ॥ इच्छेति परमा शक्तिरुन्मिमील त
तः परम् ॥ १४ ॥ ततो वागिति विख्याता
शक्तिः शब्दमयी पुरा ॥ प्रादुरासीज्जगन्मा
ता वेदमाता सरस्वती ॥ १५ ॥ ब्राह्मी च
वैष्णवी सैंद्री कौमारी पार्वती शिवा ॥

सिद्धिदा बुद्धिदा शांता सर्वमंगलदायिनी
॥ १६ ॥ तयैतत्सृज्यते विश्वमनाधारं च
धार्यते ॥ तयैतत्पाल्यते सर्वं तस्यामेव
प्रलीयते ॥ १७ ॥ अर्चिता प्रणता ध्याता
सर्वभावविनिश्चितैः ॥ आराधिता स्तुता
सैव सर्वसिद्धिप्रदायिनी ॥ १८ ॥ तस्या अ
नुग्रहादेव तामेव स्तुतवानहम् ॥ सहस्रैर्ना

भ० मभिर्दिव्यैस्त्रैलोक्यप्राणिपूजितैः ॥ १९॥ स०

४ स्तवेनानेन संतुष्टा मामेव प्रधिवेशसा॥त
दारभ्य मया प्राप्तमैश्वरं पदमुत्तमम्॥२०॥
तत्प्रभावान्मया सृष्टं जगदेतच्चराचरम्।
ससुरासुरगंधर्व यक्षराक्षसमानवम्॥२१॥
सपन्नगं साब्धिकं च सशैलवनकाननम् ॥ ४
सराशिग्रह नक्षत्रं पंचभूतगुणान्वितम् ॥

॥२२॥ नंदिन्नामसहस्रेण स्तुवेनानेन स
र्वदा ॥ स्तुवे परापरां शक्तिं ममानुग्रहका
रिणीम् ॥२३॥ इत्युक्तवोपरतं देवं चराच
रगुरुं विभुम् ॥ प्रणम्य शिरसा नंदी प्रोवाच
परमेश्वरम् ॥ २४ ॥ श्रीनंदिकेश्वर
उवाच ॥ भगवन्देवदेवेश लोकनाथ जग
त्पते ॥ भक्तोऽस्मि तव दासोऽस्मि प्रसादः

भ० क्रियतां मयि ॥ २५ ॥ देव्याः स्तवमिमं सं

५ पुण्यं दुर्लभं यत्सुरैरपि ॥ श्रोतुमिच्छाम्य
हं देव प्रभावमपि चास्य तु ॥ २६ ॥

श्रीभगवानुवाच ॥ ॥ शृणु नन्दिन्महाभा
ग स्तवराजमिमं शुभम् ॥ सहस्रैर्नामभि
र्दिव्यैः सिद्धिदं सुखमोक्षदम् ॥ २७ ॥ शु ५
चिभिः प्रातरुत्थाय पठितव्यं समाहितैः ॥

त्रिकालं श्रद्धया युक्तैर्नातः परतरः स्त
वः ॥ २८ ॥ अथ न्यासः ॥ ॥ ॐ एकवी
रायै अंगुष्ठाभ्यां नमः ॥ ॐ महामायायै
तर्जनीभ्यां नमः ॥ ॐ पार्वत्यै मध्य
माभ्यां नमः ॥ ॐ गिरिशाप्रियायै अना
मिकाभ्यां नमः ॥ ॐ गौर्यै कनिष्ठिका
भ्यां नमः ॥ ॐ करालिन्यै करतलकरपृ

भ० ष्ठाभ्यां नमः ॥ ॥ इति करन्यासः ॥ स०

६ एवं षडंगन्यासः ॥ ॐ एकवीरायै हृद
याय नमः ॥ ॐ महामायायै शिरसे स्वाहा
॥ ॐ पार्वत्यै शिखायै वषट् ॥ गिरिश
प्रियायै कवचाय हुम् ॥ ॐ गौर्यै नेत्रत्र
याय वौषट् ॥ ॐ करालिन्यै अस्त्राय फ ६
ट् ॥ ॥ ॐ अस्य श्रीभवानीनामसहस्र

स्तवराजस्य श्रीभगवान्महादेव ऋषिः ॥
अनुष्टुप् छन्दः ॥ आद्या शक्तिः ॥ श्रीभ-
गवती भवानी देवता ॥ ह्रीं बीजम् ॥ श्रीं
शक्तिः ॥ क्लीं कीलकम् ॥ श्रीभगवती
भवानीसंतोषणार्थं सकलकामनासि
द्धयर्थे पाठे जपे विनियोगः ॥ अथ
ध्यानम् ॥ ॐ अर्धेन्दुमौलिममलामम

राभिवन्द्यामम्भोजपाशसृणिरक्तकपालहस्त-
स्ताम् ॥ रक्ताङ्गरागवसनाभरणां त्रिनेत्रां
ध्यायेच्छिवस्य वनितां मदविह्वलाङ्गीम् ॥
ॐ बालार्कमण्डलाभासां चतुर्बाहुं
त्रिलोचनाम् ॥ पाशाङ्कुशशरं चापं धार-
यन्तीं शिवां भजे ॥ ॐ श्रीईश्वर उवाच ७
च ॥ ॥ ॐ महाविद्याजगन्माता महा

लक्ष्मीः शिवप्रिया ॥ विष्णुमाया शुभा
शांता सिद्धा सिद्धसरस्वती ॥ १ ॥ क्षमा
कांतिः प्रभा ज्योत्स्ना पार्वती सर्वमंगला ॥
हिंगुला चंडिका दांता पद्मा लक्ष्मीर्हरिप्रि
या ॥ २ ॥ त्रिपुरा नंदिनी नंदा सुनंदा सु रवं
दिता ॥ यज्ञविद्या महामाया वेदमाता
सुधा धृतिः ॥ ३ ॥ प्रीतिः प्रथा प्रसिद्धा च

भ० मृडानी विंध्यवासिनी ॥ सिद्धविद्या महा
८ शक्तिः पृथ्वी नारदसेविता ॥४॥ पुरुहूत
प्रिया कांता कामिनी पद्मलोचना ॥ प्र
ह्लादिनी महामाता दुर्गा दुर्गतिनाशिनी
॥ ५ ॥ ज्वालामुखी सुगोत्रा च ज्योतिः
कुमुदहासिनी ॥ दुर्गमा दुर्लभा विद्या स्वर्ग
तिः पुरवासिनी ॥६॥ अपर्णा शांबरी माया

मदिरा मृदुहासिनी ॥ कुलवागीश्वरी नि
त्या नित्यक्लिन्ना कृशोदरी ॥ ७ ॥ कामेश्व
री च नीला च भीरुंडा वह्निवासिनी ॥ लंबो
दरी महाकाली विद्या विद्येश्वरी तथा ॥ ८ ॥
नरेश्वरी च सत्या च सर्वसौभाग्यवर्धिनी ॥
संकर्षणी नारसिंही वैष्णवी च महोदरी
॥ ९ ॥ कात्यायनी च चंपा च सर्वसंपत्ति

भ० कारिणी ॥ नारायणी महानिद्रा योगनि स०
९ द्रा प्रभावती ॥ १० ॥ प्रज्ञापारमिता प्रज्ञा
तारा मधुमती मधु ॥ क्षीरार्णवसंधाहारा
कालिका सिंहवाहना ॥ ११ ॥ ॐकारा
च सुधाकारा चेतना कोपना कृतिः ॥ ९
अर्धबिंदुधराधारा विश्वमाता कलावती
॥ १२ ॥ पद्मावती सुवस्त्रा च प्रबुद्धा च सर

स्वती ॥ कुंडासना जगद्धात्री बुद्धमाता
जिनेश्वरी ॥ १३ ॥ जिनमाता जिनेंद्रा च
शारदा हंसवाहना ॥ राज्यलक्ष्मीविषट्कारा
सुधाकारा सुधोत्सुका ॥ १४ ॥ राजनीति
स्त्रयीवार्ता दंडनीतिः क्रियावती ॥ सद्भू
तिस्तारिणी श्रद्धा सद्गतिः सत्परायणा
॥ १५ ॥ सिंधुर्मैदाकिनी गंगा यमुना च

भ० सरस्वती ॥ गोदावरी विपाशा च कावेर
१० च शतह्रदा ॥ १६ ॥ सरयूश्चंद्रभागा च
कौशिकी गंडकी शुचिः ॥ नर्मदा कर्मनाशा
च चर्मण्वत्यथ वेदिका ॥ १७ ॥ वेत्रवती
वितस्ता च वरदा नरवाहना ॥ सती पति
व्रता साध्वी सुचक्षुः कुंडवासिनी ॥ १८ ॥
एकचक्षुः सहस्राक्षी सुश्रोणिर्भगमालि

नी ॥ सेनाश्रेणिः पताका च सुव्यूहा युद्ध
कांक्षिणी ॥ १९ ॥ पताकिनी दया रंभा
विपंची पंचमप्रिया ॥ परापरकला कांता
त्रिशक्तिमोक्षदायिनी ॥ २० ॥ ऐंद्री माहेश्व
री ब्राह्मी कौमारी कुलवासिनी ॥ इच्छाभ
गवती शक्तिः कामधेनुः कृपावती ॥ २१ ॥
वज्रायुधा वज्रहस्ता चंडी चण्डपराक्रमा ॥

भ० गौरी सुवर्णवर्णा च स्थितिसंहारकारिणी स०
११ ॥ २२ ॥ एकानेका महेज्या च शतबाहु
र्महार्भुजा ॥ भुजंगभूषणा भूषा षट्चक्र
क्रमवासिनी ॥ २३ ॥ षट्चक्रभेदिनी श्या
मा कायस्था कायवर्जिता ॥ सुस्मिता सु
मुखी क्षामा मूलप्रकृतिरीश्वरी ॥ २४ ॥ अजा ११
च बहुवर्णा च पुरुषार्थप्रवर्तिनी ॥ रक्ता

नीलासिताश्यामा कृष्णापीता च कर्बुरा
॥२५॥क्षुधा तृष्णा जरा वृद्धा तरुणी क
रुणालया॥कला काष्ठा मुहूर्ता च निमि
षा कालरूपिणी ॥ २६ ॥ सुवर्णरशना
नासा चक्षुःस्पर्शर्वती रसा ॥ गंधप्रिया सु
गंधा च सुस्पर्शा च मनोगतिः ॥ २७ ॥
मृगनाभिर्मृगाक्षी च कर्पूरामोदधारिणी॥

भ० पद्मयोनिः सुकेशीच सुलिंगा भगरूपिणी स०

१२ ॥२८॥ योनिमुद्रा महामुद्रा खेचरी खग
गामिनी ॥ मधुश्रीर्माधवी वल्ली मधुमत्ता
मदोद्धता ॥ २९ ॥ मातंगी शुकहस्ता च
पुष्पवाणेशुचापिनी ॥ रक्तांबरधरा क्षीवा
रक्तपुष्पावतंसिनी ॥ ३० ॥ शुभ्रांबरधरा १२
धीरा महाश्वेता वसुप्रिया ॥ सुवेणी प

ग्रहस्ता च मुक्ताहारविभूषणा ॥ ३१ ॥
कर्पूरामोदनिःश्वासा पद्मिनी पद्ममंदिरा ॥
खड्गिनी चक्रहस्ता च भुशुंडीपरिघायुधा
॥ ३२ ॥ चापिनी पाशहस्ता च त्रिशूल
वरधारिणी ॥ सुबाणाशक्तिहस्ता च मयूर
वरवाहना ॥ ३३ ॥ वरायुधधरा वीरा
वीरपानमदोत्कटा ॥ वसुधा वसुधारा च

भ०

१३

जया शाकंभरी शिवा ॥ ३४ ॥ विजया स०
च जयंती च सुस्तनी शत्रुनाशिनी ॥ अंत
र्वत्नी वेदशक्तिर्वरदा वरधारिणी ॥ ३५ ॥
शीतला च सुशीला च बालग्रहविनाशि
नी ॥ कौमारी च सुपर्वा च कामाख्या
कामवन्दिता ॥ ३६ ॥ जालंधरधराऽनंता १३
कामरूपनिवासिनी ॥ कामबीजवती

सत्या सत्यधर्मपरायणा ॥३७॥ स्थूलमा
गस्थिता सूक्ष्मा सूक्ष्मबुद्धिप्रबोधिनी ॥
षट्कोणा च त्रिकोणा त्रिनेत्रा त्रिपुरसुंदरी
॥ ३८॥ वृषप्रिया वृषारूढा महिषासुरघा
तिनी ॥ शुभदर्पहरा दीप्ता दीप्तपावकसन्नि
भा ॥ ३९ ॥ कपालभूषणा काली कपाल
मालधारिणी ॥ कपालकुण्डला दीर्घा शि

भ०
१४

वदूती घनध्वनिः ॥४०॥ सिद्धिदा बुद्धिदा
नित्या सत्यमार्गप्रबोधिनी ॥ कम्बुग्रीवा
वसुमती च्छत्रच्छायाकृतालया ॥ ४१ ॥
जगद्देभा कुण्डलिनी भुजगाकारशायि
नी ॥ प्रोल्लसत्सप्तपद्मा च नाभिनालमृणा
लिनी ॥ ४२ ॥ मूलाधारा निराकारा
वह्निकुण्डकृतालया ॥ वायुकुण्डसुखासी

स०

१४

ना निराधारा निराश्रया ॥ ४३ ॥ श्वासो
च्छ्वासगतिर्जीवग्राहिणी वह्निसंश्रया ॥
वल्लीतंतुसमुत्थाना षड्रसास्वादलोलुपा
॥ ४४ ॥ तपस्विनी तपःसिद्धिस्तपसां
सिद्धिदायिनी ॥ तपोनिष्ठा तपोयुक्ता ता
पसी च तपःप्रिया ॥ ४५ ॥ सप्तधातुम
यी मूर्तिः सप्तधात्वंतराश्रया ॥ देहपुष्टिर्म

भ० नःपुष्टिरन्नपुष्टिर्बलोद्धता ॥ ४६ ॥ ओष स०

१५ धिवैद्यमाता च द्रव्यशक्तिप्रभाविनी ॥

वैद्या वैद्यचिकित्सा च सुपथ्यारोगनाशि

नी ॥ ४७ ॥ मृगया मृगमांसादा मृगत्वङ्

मृगलोचना ॥ वागुरा बंधरूपा च बंधरू

पा बधोद्धता ॥ ४८ ॥ बंदीबंदिस्तुता कारा १५

गारबन्धविमोचिनी ॥ शृंखला खलहा

विद्या दृढबन्धविमोचिनी ॥ ४९ ॥ ॐ
विका बालिका चांबा स्वक्षा साधुजना
चिंता ॥ कौलिकी कुलविद्या च सुकला
कुलपूजिता ॥ ५० ॥ कालचक्रभ्रमिभ्री
ता विभ्रामा भ्रमनाशिनी ॥ वात्याला मे
घमाला च सुवृष्टिः सस्यवर्धिनी ॥ ५१ ॥
अकारा च इकारा च उकारैकाररूपिणी ॥

ह्रींकारी बीजरूपा च ह्रींकारांबरवासि
 नी ॥ ५२ ॥ सर्वाक्षरमयी शक्तिरक्षरा व
 र्णमालिनी ॥ सिंदूरारुणवर्णा च सिंदूरति
 लकप्रिया ॥ ५३ ॥ वश्या च वश्यबीजा
 च लोकवश्यविभाविनी ॥ नृपवश्या नृपैः
 सेव्या नृपवश्यकरी प्रिया ॥ ५४ ॥ महि
 षा नृपमान्या च नृमान्या नृपनंदिनी ॥

नृपधर्ममयी धन्या धनधान्यविवर्धिनी
॥ ५५ ॥ चतुर्वर्णमयी मूर्तिश्चतुर्वर्णैश्च पू
जिता ॥ सर्वधर्ममयी सिद्धिश्चतुराश्रम
वासिनी ॥ ५६ ॥ ब्राह्मणी क्षत्रिया वैश्या
शूद्रा चावरवर्णजा ॥ वेदमार्गरता यज्ञा वे
दिविंश्वविभाविनी ॥ ५७ ॥ अस्त्रशस्त्रम
यी विद्या वरशस्त्रास्त्रधारिणी ॥ सुमेधा
सत्यमेधा च भद्रकाल्यपराजिता ॥ ५८ ॥

५० गायत्री सत्कृतिः संध्या सावित्री त्रिपदा ४०

१७ श्रया ॥ त्रिसंध्या त्रिपदी धात्री सुपर्वा सा

मगायनी ॥ ५९ ॥ पांचाली बालिका बा

ला बालक्रीडा सनातनी ॥ गर्भाधारधरा

शन्या गर्भाशयानिवासिनी ॥ ६० ॥ सुरा

रिधातिनी कृत्या पूजना च तिलोत्तमा ॥ १७

लज्जा रसवती नंदा भवानी पापनाशिनी

॥ ६१ ॥ पट्टांबरधरा गीतिः सुगीतिज्ञान

लोचना॥सप्तस्वरमयी तंत्री षड्जमध्यम
धैवता ॥ ६२ ॥ मूर्च्छनाग्रामसंस्थाना मू
र्च्छासुस्थानवासिनी ॥ अट्टाट्टहासिनी प्रे
ता प्रेतासननिवासिनी ॥ ६३ ॥ गीतनृत्य
प्रिया कामा तुष्टिदा पुष्टिदाक्षया ॥ निष्ठा
सत्यप्रिया प्रज्ञा लोलाक्षी च सुरोत्तमा
॥ ६४ ॥ सविषा ज्वालिनी ज्वाला विश्व
मोहार्तिनाशिनी ॥ विषारिर्नागदमनी कुरु

भ०

१८

कुल्यामृतोद्भवा ॥ ६५ ॥ भूतभीतिहरा
रक्षा भूतावेशविनाशिनी ॥ रक्षोघ्नी राक्ष
सी रात्रिर्दीर्घनिद्रानिवारिणी ॥ ६६ ॥
चंद्रिका चंद्रकांतिश्च सूर्यकांतिर्निशाच
री ॥ डाकिनी शाकिनी शिष्या हाकिनी
चक्रवाकिनी ॥ ६७ ॥ सिता सितप्रिया स्वं
गा सकला वनदेवता ॥ गुरुरूपधरा गुर्वी
मृत्युमारी विशारदा ॥ ६८ ॥ महामारी

स०

१८

विनिद्रा च तंद्रा मृत्युविनाशिनी॥ चंद्रमं
डलसंकाशा चंद्रमंडलवासिनी ॥६९॥ अ
णिमादिगुणोपेता सुस्पृहा कामरूपिणी ॥
अष्टसिद्धिप्रदा प्रौढा दुष्टदानवघातिनी
॥ ७० ॥ अनादिनिधना पुष्टिश्चतुर्बाहुश्च
तुर्मुखी ॥ चतुःसमुद्रशयना चतुर्वर्गफल
प्रदा ॥७१॥ काशपुष्पप्रतीकाशा शरत्कु
मुदलोचना॥भूता भव्या भविष्या च शैल

भ० जा शैलवासिनी ॥७२॥ वाममार्गरता वा स०
११ मा शिववामांगवासिनी ॥ वामाचारप्रि
या तुष्टिलोपामुद्रा प्रबोधिनी ॥ ७३ ॥ भू
तात्मा परमात्मा च भूतभावविभाविनी ॥
मंगला च सुशीला च परमार्थप्रबोधिनी
॥७४॥ दक्षिणा दक्षिणामूर्तिः सुदीक्षा च ११
हरिप्रसूः ॥योगिनी योगयुक्ता च योगां
गा ध्यानशालिनी ॥ ७५॥ योगपट्टधरा

मुक्ता मुक्तानां परमागतिः॥नारसिंही स
जन्मा च त्रिवर्गफलदायिनी ॥ ७६ ॥ ध
र्मदा धनदा चैका कामदा मोक्षदा द्युतिः॥
साक्षिणी क्षणदा दक्षा मोक्षदा कोटिरूपि
णी॥७७॥क्रतुः कात्यायिनी स्वच्छा सु
च्छंदा च कविप्रिया॥सत्यागमा बहिस्था
च काव्यशक्तिः कवित्वदा ॥७८॥ मीनपु
त्री सती माता मैनाकभगिनी तडित्॥सौ

५० दामिनी सुदामा च सुदामाधामशालिनी ॥ ७९ ॥ सौभाग्यदायिनी द्यौश्च सुभ
२० गा द्युतिवर्धिनी ॥ श्रीकृत्तिवसना चैव कं
काली कलिनाशिनी ॥ ८० ॥ रक्तबीजव
धोद्युक्ता सुतंतुबार्जिसंततिः ॥ जगज्जीवा
जगद्धीजा जगन्नयहितैषिणी ॥ ८१ ॥ चा
मीकररुचिश्चांद्रीसाक्षाद्याषोडशीकला ॥ २०
यत्तत्पदानुबन्धा च यक्षिणी धनदार्चिता

॥८२॥ चित्रिणी चित्रमाया च विचित्रा
भुवनेश्वरी ॥ चामुंडा मुंडहस्ता च चंडमुं
डवधोद्यता ॥ ८३ ॥ अष्टम्येकादशी पूर्णा
नवमी च चतुर्दशी ॥ अमा कलशहस्ता च
पूर्णकुंभपयोधरा ॥ ८४ ॥ अभीरुभैरवी
भीरुभीमा त्रिपुरभैरवी ॥ महारुंडा च रौ
द्री च महाभैरवपूजिता ॥ ८५ ॥ निर्मुंडा ह
स्तिनी चंडा करालदशनानना ॥ कराल

३० विकराला च घोरा घुर्घुरनादिनी ॥८६॥

२१ रक्तदंतोर्ध्वकेशी च बन्धूककुसुमारुणा ॥

कादंबिनीपटा सा च काश्मरी कुंकुमाप्रि

या ॥८७॥क्षांतिर्वहुसुवर्णा च रतिर्वहुसुव

र्णदा ॥ मातंगिनी वरारोहा मत्तमातंगगा

मिनी ॥८८॥हंसा हंसगतिर्हंसी हंसोज्ज्व

लशिरोरुहा ॥ पूर्णचंद्रमुखी क्षामा स्मिता

स्याश्यामकुण्डला ॥८९॥ मषी च लेखनी

२०

२१

लेखा सुलेखा लेखकप्रिया ॥ शंखिनी शं
खहस्ता च जलस्था जलदेवता ॥ ९० ॥

कुरुक्षेत्रावनिः काशी मथुरा कंच्यवंति
का॥ अयोध्या द्वारिका माया तीर्था तीर्थ
करप्रिया ॥ ९१ ॥ त्रिपुष्कराऽप्रमेया च
कोशस्था कोशवासिनी ॥ कौशिकी तु
कुशावर्ता कौशाम्बी कोशवर्द्धिनी ॥ ९२ ॥
कोशदा पद्मकोशाक्षी कुसुंभकुसुमप्रिया॥

भ० तोतला च तुलाकोटिः कोटस्था कोटरा सं०
२२ श्रया ॥९३॥ स्वयंभूश्च सुरूपा च स्वरू
पा पुण्यवर्धिनी ॥ तेजस्विनी सुभिक्षा च
बलदा बलदायिनी ॥ ९४ ॥ महाकोशी
महावार्ता बुद्धिः सदसदात्मिका ॥ महाग्र
हहरा सौम्या विशोका शोकनाशिनी
॥ ९५ ॥ सात्त्विकी सत्त्वसंस्था च राजसी २२
च रजोवृता ॥ तामसी च तमोयुक्ता गुण

त्रयविभाविनी ॥ ९६ ॥ अव्यक्ता व्यक्त
रूपा च वेदविद्या च शांभवी ॥ शंकरा क
ल्पिनी कल्पा मनःसंकल्पसंततिः ॥ ९७ ॥
सर्वलोकमयी शक्तिः सर्वश्रवणगोचरा ॥
सर्वज्ञानवती वांछा सर्वतत्त्वावबोधिका
॥ ९८ ॥ जागृतिश्च सुषुप्तिश्च स्वप्नावस्था
तुरीयका ॥ सत्त्वरा मंदरा मंदा मदिरा
मोदधारिणी ॥ ९९ ॥ पानभूमिः पानपा

भ० त्रपानदानकरोद्यता ॥ अपूर्णारुणनेत्रा २०
२३ च किञ्चिदव्यक्तभाषिणी ॥ १०० ॥ आ
शापूरा च दीक्षा च रक्षा दीक्षितपूजिता॥
नागवल्ली नागकन्या भोगिनी भोगवल्ल
भा ॥१॥ सर्वशास्त्रमयी विद्या सुस्मृतिर्ध
र्मवादिनी ॥ श्रुतिस्मृतिधरा ज्येष्ठा श्रेष्ठा
पातालवासिनी ॥ २ ॥ मीमांसा तर्कवि
द्या च सुभक्तिर्भक्तवत्सला ॥ सुनाभिया २३

तना जातिर्गभीरा भाववर्जिता ॥३॥ ना
गपाशधरा मूर्तिरगाधा नागकुंडला ॥ सु
चक्रा चक्रमध्यस्था चक्रकोणनिवासि
नी ॥ ४ ॥ सर्वमंत्रमयी विद्या सर्वमंत्राक्ष
रावलिः ॥ मधुस्रवा स्रवंती च भ्रामरी भ्रम
रालका ॥ ५ ॥ मातृमंडलमध्यस्थामा
तृमंडलवासिनी ॥ कुमारजननी क्रूरा सु
मुखीज्वरनाशिनी ॥ ६ ॥ अतीता विद्यमा

भ० ना च भाविनी प्रीतिमअरी ॥ सर्वसौख्य स०
२४ वती युक्तिराहारपरिणामिनी ॥ ७ ॥ नि
धानापञ्चभूतानां भवसागरतारिणी ॥ अ
क्रूरा च ग्रहवती विग्रहा ग्रहवर्जिता ॥ ८ ॥
रौहिणी भूमिगर्भा च कालभूः कालवार्ति
नी ॥ कलंकरहिता नारी चतुःषष्ट्यभिधा
वती ॥ ९ ॥ जीर्णा च जीर्णवस्त्रा च नूतना
नववल्लभा ॥ अरजा च रतिप्रीतिरतिरागवि

वर्धिनी ॥ ११० ॥ पंचवातगतिभिन्ना
पंचश्लेष्माशयाधरा ॥ पंचपित्तवती श
क्तिः पंचस्थानविभाविनी ॥ ११ ॥ उद
क्या च वृषस्यंती बहिःप्रस्रवणी त्र्यहा ॥
रजःशुक्रधरा शक्तिर्जरायुर्गर्भधारिणी
॥ १२ ॥ त्रिकालज्ञा त्रिलिंगा त्रिमूर्तिस्त्रि
पुरवासिनी ॥ अरागा शिवतत्त्वा च काम
तत्त्वानुरागिणी ॥ १३ ॥ प्राच्यवाची प्र

५० तीची दिगुदीची दिग्विदिग्दिशा ॥ अहंकृ स०
२५ तिरहंकाराबालामाया बलिप्रिया ॥ १४ ॥
स्रुक्स्रुवा सामिधेनी च सुश्रद्धा श्राद्धदेव
ता ॥ माता मातामही तृप्तिः पितृमातापि
तामही ॥ १५ ॥ स्नुषा दौहित्रिणी पुत्री पौ
त्री नप्त्री शिशुप्रिया ॥ स्तनदा स्तनधारा २५
च विश्वयोनिः स्तनंधयी ॥ १६ ॥ शिशू
त्संगधरा दोला दोलाक्रीडाभिनंदिनी ॥

उर्वशी कदली केका विशिखा शिखिवर्ति
नी ॥ १७ ॥ खट्वांगधारिणी खट्वाबाणपुं
खानुवर्तिनी ॥ लक्ष्यप्राप्तिकरा लक्ष्याल
क्ष्या च शुभलक्षणा ॥ १८ ॥ वर्तिनी सुप
थाचारा परिखा च खनिर्वृतिः ॥ प्राकारव
ल्या वेला मर्यादा च महोदधौ ॥ १९ ॥
पोषिणी शोषिणी शक्तिर्दीर्घकेशी सुलो
मशा ॥ ललिता मांसला तन्वी वेदवेदांग

भ० धारिणी ॥१२०॥ नरासृक्पानमत्ता च न स०
२६ रमुण्डास्थिभूषणा ॥ अक्षक्रीडारतिःसारी
सारिका शुक्रभाषिणी ॥२१॥ शांबरी गा
रुडीविद्या वारुणी वरुणार्चिता ॥ वाराही
तुंडहस्ता च दंष्ट्रोद्धृतवसुंधरा ॥२२॥ मी
नमूर्तिधरा मूर्ता वदान्याऽप्रतिमाश्रया ॥
अमूर्ता निधिरूपा च शालिग्रामशिला २६
शुचिः ॥२३॥ स्मृतिः संस्काररूपा च सु

संस्कारा च संस्कृतिः॥प्राकृता देशभाषा
च गाथा गीतिः प्रहेलिका ॥२४॥ इडा च
पिंगला पिंगा सुषुम्णासूर्यवाहिनी॥शशि
स्रवा च तालुस्था काकिन्यमृतजीविनी
॥२५॥ अणुरूपा बृहद्रूपा लघुरूपा गुरुः
स्थिरा ॥ स्थावरा जंगमादेवी कृतकर्मफ
लप्रदा॥२६॥ विषयाक्रांतदेहा च निर्विशे
षा जितेंद्रिया ॥ विश्वरूपा चिदानंदा पर

म०

२७

ब्रह्मप्रबोधिनी ॥२७॥ निर्विकारा च निर्वै
 रा विरतिः सत्यवर्धिनी ॥ पुरुषाज्ञा च भि
 न्ना च क्षांतिः कैवल्यदायिनी ॥२८॥ वि
 वित्तसेविनी प्रज्ञा जनयित्री बहुश्रुतिः ॥
 निरीहा च समस्तैका सर्वलोकैकसेविता
 ॥ २९ ॥ सेवा सेवाप्रिया सेव्या सेवाफल
 विवर्धिनी ॥ कलौ कल्किप्रिया काली दु
 ष्टम्लेच्छविनाशिनी ॥१३०॥ प्रत्यंचा च

स०

२७

धनुर्यष्टिः स्वङ्गधारा दुरानतिः ॥ अश्वप्लु
तिश्च वल्गा च सृणिः सन्मृत्युवारणा
॥ ३१ ॥ वीरभूर्वीरमाता च वीरसूवारिणं
दिनी ॥ जयश्रीर्जयदीक्षा च जयदा जय
वर्धिनी ॥ ३२ ॥ सौभाग्यसुभगाकारा
सर्वसौभाग्यवर्धिनी ॥ क्षेमंकरो सिद्धिरू
पा सत्कीर्तिः पथिदेवता ॥ ३३ ॥ सर्वदी
र्थमयी मूर्तिः सर्वदेवमयी प्रभा ॥ सर्वसि

भ० द्विप्रदा शक्तिः सर्वमंगलमंगला ॥ ३४ ॥ स०

२८ पुण्यं सहस्रनामेदं शिवायाः शिवभाषि
तम् ॥ यः पठेत्प्रातरुत्थाय शुचिर्भूत्वा समा
हितः ॥ ३५ ॥ यश्चापि शृणुयान्नित्यं नरो
निश्चलमानसः ॥ एककालं द्विकालं वा त्रि
कालं श्रद्धयाऽन्वितः ॥ ३६ ॥ सर्वदुःखवि
निर्मुक्तो धनधान्यसमन्वितः ॥ तेजस्वी
बलवाञ्छूरः शोकरोगविवर्जितः ॥ ३७ ॥ २८

यशस्वी कीर्तिमान् धन्यः सुभगोलोकपू
जितः ॥ रूपवान् गुणसंपन्नः प्रभावीर्य
समन्वितः ॥ ३८ ॥ श्रेयांसि लभते नित्यं
निश्चलां च शुभां श्रियम् ॥ सर्वपापवि
निर्मुक्तो लोभक्रोधविवर्जितः ॥ ३९ ॥
नित्यं बंधुसुतैर्दारैः पुत्रपौत्रैर्महोत्सवैः ॥ न
दितः सेवितो भृत्यैर्बहुभिः शुचिमानसैः
॥ १४० ॥ विद्यानां पारगो विप्रः क्षत्रियो

भ० विजया रणे॥ वैश्यस्तु धनलाभाढ्यः शूद्रः स०
२९ सुखमवाप्नुयात्॥४१॥ पुत्रार्थी लभते पुत्रं
धनार्थी विपुलं धनम् ॥ इच्छाकामंतुका
मार्थी धर्मार्थी धर्ममक्षयम् ॥ ४२ ॥ क
न्यार्थी लभते कन्यां रूपशीलगुणान्वि
ताम् ॥ क्षेत्रं च बहुसस्यं स्याद्भावस्तु बहुदु
ग्धदाः॥४३॥ नाशुभं नापदस्तस्य न भयं २९
नृपशत्रुतः ॥ जायते नाशुभा बुद्धिर्लभते

कुलधुर्यताम् ॥ ४४ ॥ न बाधंते ग्रहास्त
स्य न रक्षांसि न पन्नगाः ॥ न पिशाचा न
डाकिन्यो भूतव्यंतरजंबुकाः ॥ ४५ ॥ बाल
ग्रहाभिभूतानां बालानां शांतिकारकम् ॥
द्वंद्वानां प्रीतिभेदे च मैत्रीकरणमुत्तमम्
॥ ४६ ॥ लोहपाशैर्दृढैर्बद्धो बद्धो वैश्मनि
दुर्गमे ॥ तिष्ठन् शृण्वन् पठन्मर्त्यो मुच्यते
नात्र संशयः ॥ ४७ ॥ न दाराणां न पुत्राणां

४०

३०

न बंधूनां न मित्रजम्॥पश्यन्ति ते न शोकं स०
 हि वियोगं चिरजीविताम् ॥ ४८ ॥ अंध
 स्तु लभते दृष्टिं चक्षुरोगैर्न बाधते॥बधिरः
 श्रुतिमाप्नोति मूको वाचं शुभां नरः॥४९॥
 पतद्गर्भा च या नारी स्थिरगर्भा प्रजायते॥
 स्राविणी बद्धगर्भा च सुखमेव प्रसूयते
 ॥१५०॥ कुष्ठिनः शीर्णदेहा ये गतकेशन ३०
 खत्वचः ॥ पठनाच्छ्रवणाद्वाऽपि दिव्यका

या भवंति ते ॥ ५१ ॥ ये पठन्ति सदा मर्त्याः
शुचिष्मन्तो जितेन्द्रियाः ॥ अपुत्राः प्राप्नुयुः
पुत्राञ्छृण्वन्तोऽपि न संशयः ॥ ५२ ॥
महाव्याधिपरिग्रस्तास्तप्ता ये विविधै
र्ज्वरैः ॥ भूताभिषंगसंघातैश्चातुर्थिकतृती
यकैः ॥ ५३ ॥ अन्यैश्च दारुणै रोगैः
पीड्यमानाश्च मानवाः ॥ गतबाधाः

भ० प्रजायते तैर्मुक्ता नात्र संशयः ॥ ५४ ॥ स०
३१ श्रुतिग्रंथधरो बालो दिव्यवादी कवी
श्वरः ॥ पठनाच्छ्रवणाद्वाऽपि भवत्येव न
संशयः ॥ ५५ ॥ अष्टम्यां वा चतुर्दश्यां
नवम्यां चैकचेतसः ॥ ये पठन्ति सदा
मर्त्या न ते वै दुःखभाजनाः ॥ ५६ ॥
नवरात्रं जिताहारो दृढभक्तिर्जितेन्द्रियः ॥ ३१
चण्डिकायतने विद्वान् शुचिष्मान्मूर्तिस

त्रिधौ ॥५७॥ एकाकी तु शतावृत्या पठ
न्धीरश्च निर्भयः ॥ साक्षाद्भगवती तस्मै
प्रयच्छेदीप्सितं फलम् ॥ ५८ ॥ सिद्ध
पीठे गिरौ रम्ये सिद्धक्षेत्रे सुरालये ॥
पठनात्साधकस्याशु सिद्धिर्भवति वाञ्छि
ता ॥ ५९ ॥ दशावर्तं पठेद्यस्तु भूमि
शायी नरः शुचिः ॥ स्वप्ने मूर्तिमयीं
देवीं वरदां सोऽपि पश्यति ॥ १६० ॥

भ० कवित्वं संस्कृते तेषां शास्त्राणां व्याकृता स०
३२ स्वतः ॥ शक्तिः प्रोन्मील्यते शास्त्रेष्वन
धीतेषु भारती ॥ ६१ ॥ आवर्तनसह
स्रैर्ये पठन्ति पुरुषोत्तमाः ॥ ते सिद्धाः
सिद्धिदालोकेशापानुग्रहणेश्वराः ॥ ६२ ॥
नखरागशिरोरत्नद्विगुणीकृतरोचिषः ॥
प्रयच्छन्तश्च सर्वस्वं सेवन्ते तान्मही ३२
श्वराः ॥ ६३ ॥ रोचनालिखितं भूर्जे

कुंकुमेन शुभे दिने ॥ धारयेद्यंत्रितं देहे
पूजयित्वा कुमारिकाम् ॥ ६४ ॥ विप्रांश्च
वरनारीश्च धूपैः कुसुमचंदनैः ॥ क्षीर
खंडाज्यभोज्यैश्च पूजयित्वा सुभूषिताः
॥ ६५ ॥ बध्नांति ये महारक्षां बालानां
च विशेषतः ॥ भवंति नृपपूज्यास्ते
कीर्तिभाजो यशस्विनः ॥ ६६ ॥ शत्रुतो

भ० न भयं तेषां दुर्जनेभ्यो न राजतः ॥ न च स०

३३ दाराभिचारिभ्यो न दारिद्र्यं स पश्य
ति ॥ ६७॥ महार्णवे महानद्यां स्थितेऽपि
च न भीः क्वचित् ॥ रणे द्यूते विवादे च
विजयं प्राप्नुवंति ते ॥ ६८ ॥ नृपाश्च वश्य
तां यांति नृपमान्याश्च ये नराः ॥ सर्वत्र
पूजिता लोके बहुमानपुरःसराः ॥ ६९ ॥

रतिरागविवृद्धाश्च विह्वलाः कामपीडि
ताः ॥ यौवनाक्रांतदेहास्ताः श्रूयंते वा
मलोचनाः ॥ १७० ॥ लिखितं मूर्ध्नि
कंठे वा धारयेद्यो रणे शुचिः ॥ शतधा
युध्यमानं तं प्रतियोद्धा न पश्यति
॥ ७१ ॥ केतौ वा दुंदुभौ येषां तिष्ठते
लिखितं रणे ॥ मायासैन्यपरिग्रस्तन्

भ० कांदिशीकान् हतौजसः ॥ ७२ ॥ विचे स०
३४ तनान्विमूढांश्च शत्रुकृत्परिवर्जितान् ॥
निर्जित्य शत्रुसंघाताल्लभते विषयं ध्रुवम्
॥ ७३ ॥ नाभिचारो न शापश्च बाणवीरा
दिकीलनम् ॥ डाकिनी पूतना कृत्या
महामारी च शाकिनी ॥ ७४ ॥ भूताः प्रेताः ३४
पिशाचाश्च रक्षांसि व्यंतरादयः ॥ न वसं

ति गृहे देहे लिखितं यत्र तिष्ठति ॥७५॥
न शस्त्रानलतोयौघाद्भयं तस्योपजायते ॥
दुर्वृत्तानां च पापानां बलहानिकरं
परम् ॥७६॥ मंदुराकरिशालासु गवां
गोष्ठे समाहितः ॥ पठेत्तद्दोषशांत्यर्थं कूटं
कपटनाशिनी ॥७७॥ यमदूतान्न पश्यन्ति
न ते निरययातनाम् ॥ प्राप्नुवंति क्षयं

म० प्रांते शिवलोकं सनातनम् ॥ ७८ ॥ स स०

३५ वावाधासु घोरासु सर्वदुःखनिवारणम् ॥

सुमंगलकरं स्वर्ग्यं पठितव्यं समाहितैः

॥७९॥ श्रोतव्यं च सदा भक्त्या परं स्व

स्त्ययनं महत् ॥ पुण्यं सहस्रनामेदमंबाया

रुद्रभाषितम् ॥ १८० ॥ चतुर्वर्गप्रदं सत्यं

नंदिकेन प्रकाशितम् ॥ नातः परतरो मंत्रो

३५

नातः परतरः स्तवः ॥८१॥ नातः परतरा
विद्या तीर्थं नातः परात्परम् ॥ ते धन्याः कृ
तपुण्यास्ते त एव भुवि पूजिताः ॥ ८२ ॥
एकवारं मुदा नित्यं येऽर्चयन्ति महेश्वरीम् ॥
देवतानां देवता या ब्रह्माद्यैर्या च पूजिता
॥ ८३ ॥ भूयात्सा वरदा लोके साधूनां
विश्वमंगला ॥ एतामेव पुराऽऽराध्य विद्यां

भ०

३६

त्रिपुरभैरवीम् ॥ त्रैलोक्यमोहिनीरूपम्

स०

कार्पीन्द्रगवान् हरिः ॥ १८४ ॥

इति श्रीरुद्रयामले तंत्रे शिव नंदिकेश्वरसंवादे महाप्रभावो
भवानीसहस्रनामस्तवराजः संपूर्णः ।

३६

ॐ श्रीगेणशाय नमः ॥ ॐ अस्य
श्रीइंद्राक्षीस्तोत्रमंत्रस्य ॥ पुरंदरऋषिः ॥
अनुष्टुप्छंदः ॥ इंद्राक्षीदेवता ॥ ह्रीं बीजम् ॥
श्रीं शक्तिः ॥ क्लीं कीलकम् ॥ सकलकाम
नासिद्धदयर्थे पाठे विनियोगः ॥ अथ ध्या
नम् ॥ इंद्राक्षीं द्विभुजां देवीं पीतवस्त्रधरां
शुभाम् ॥ वामेहस्ते वज्रधरां दक्षिणे चाभय

३० प्रदाम् ॥१॥ सहस्रनेत्रां सूर्याभां नानालं स्तो०

३७ कारभूषिताम् ॥ प्रसन्नवदनां नित्यमप्स
रोगणसेविताम् ॥२॥ श्रीदुर्गा सौम्यवद
नां पाशांकुशधरां पराम् ॥ त्रैलोक्यमो
हिनीं देवीं भवानीं प्रणमाम्यहम् ॥ ३ ॥
इति ध्यानम् ॥ ॐ ह्रीं श्रीं इंद्राक्षीं श्रीं पें ३७
स्वाहा ॥ इंद्र उवाच ॥ इंद्राक्षी नाम सा देवी

दैवतैः समुदाहृता ॥ गौरी शाकंभरी देवी
दुर्गानाम्नीतिविश्रुता ॥ १ ॥ कात्यायनी
महादेवी चंद्रघंटामहातपाः ॥ गायत्री सा
च सावित्री ब्रह्माणी ब्रह्मवादिनी ॥ २ ॥
नारायणी भद्रकाली रुद्राणी कृष्णपिंग
ला ॥ अग्निज्वाला रौद्रमुखी कालरात्रि
स्तपस्विनी ॥ ३ ॥ मेघश्यामा सहस्राक्षी

३० विष्णुमाया जलोदरी ॥ महोदरी मुक्त स्तो०

३८ केशी घोररूपा महाबला ॥ ४ ॥ आनंदा

भद्रजा नंदा रोगहन्त्री शिवप्रिया ॥ शिव

दूती कराली च प्रत्यक्षा परमेश्वरी ॥५॥

इंद्राणी चंद्ररूपा च इंद्रशक्तिपरायणा ॥

महिषासुरसंहर्त्री चामुंडा गर्भदेवता ॥६॥ ३८

वाराही नारसिंही च भीमा भैरवना

दिनी ॥ श्रुतिः स्मृतिर्धातिर्मैधा विद्या
लक्ष्मीः सरस्वती ॥ ७ ॥ आनंदा विजया
पूर्णा मानस्तोकाऽपराजिता ॥ भवानी
पार्वती दुर्गा हैमवत्यंबिका शिवा ॥ ८ ॥
शिवा भवानी रुद्राणी शंकरार्धशरी
रिणी ॥ एतैर्नामपदैर्दिव्यैः स्तुता शक्रेण
धीमता ॥ ९ ॥ आयुरारोग्यमैश्वर्यं सुख

३० संपात्तिकारकम् ॥ क्षयापस्मारकुष्ठादि स्तो०

३९ तापज्वरनिवारणम् ॥ १० ॥ शतमाव
र्तयेद्यस्तु मुच्यते व्याधिवंधनात् ॥ आव
र्तयेत्सहस्रेण लभते वाञ्छितं फलम्
॥ ११ ॥ राज्यवश्यमवाप्नोति सर्वमेव
न संशयः ॥ लक्षमेकं जपेद्यस्तु साक्षाद्देवी
भविष्यति ॥ १२ ॥ त्रिकालं पठते नित्यं

धनधान्यं च संपदः ॥ अर्धरात्रे पठेन्नित्यं
मुच्यते पापबंधनात् ॥ १३ ॥ इदं स्तोत्र
मिदं पुण्यं जपे तु फलमाप्नुयात् ॥ विना
शयति रोगाणामपमृत्युं हरत्युत ॥ १४ ॥
राज्यार्थी लभते राज्यं धनार्थी विपुलं
धनम् ॥ इच्छाकामं तु कामार्थी धर्मार्थी
धर्ममक्षयम् ॥ १५ ॥ विद्यार्थी लभते

३० विद्यां मोक्षार्थी परमं पदम् ॥ इन्द्रेण क स्तो०
४० थितं स्तोत्रं सत्यं सत्यं न संशयः ॥ १६ ॥
इति श्रीइन्द्राक्षस्तोत्रं सम्पूर्णम् ॥ * ॥
